



# KERALA GAZETTE

## കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LVII വാല്യം 57	THIRUVANANTHAPURAM, TUESDAY തിരുവനന്തപുരം, ചൊവ്വ	15th May 2012 2012 മേയ് 15 25th Vaisakha 1934 1934 വൈശാഖം 25	No. നമ്പർ	20
------------------------	---	---	--------------	----

### PART III

## Police Department

#### ലേലപ്പരസ്യം

നമ്പർ ഇ1/4525/2011/പി.റ്റി.സി.

2012 ഏപ്രിൽ 17.

കേരള പോലീസ് വകുപ്പുവക തിരുവനന്തപുരം പോലീസ് ട്രെയിനിംഗ് കോളേജിൽ സൂക്ഷിച്ചിട്ടുള്ള താഴെ പറയുന്ന വാഹനങ്ങൾ 11-7-2012, 11 മണിക്ക് പോലീസ് ട്രെയിനിംഗ് കോളേജ് പരിസരത്തുവച്ച് പരസ്യമായി ലേലം ചെയ്തുകൊടുക്കുന്നതാണ്.

ക്രമ നമ്പർ	വാഹനങ്ങൾ	മോഡൽ	നിരതദ്രവ്യം
1	KL-01 M 9091 Ambassador Car	1998	200
2	KL-01-U-7638 Ambassador Car	2001	300

ലേലത്തിൽ പങ്കെടുക്കുവാൻ ആഗ്രഹിക്കുന്നവർ കൃത്യസമയത്ത് ലേലസ്ഥലത്ത് ഹാജരാകേണ്ടതും ലേലം തുടങ്ങുന്നതിന് ഒരു മണിക്കൂർ മുമ്പ് മേൽപ്പറഞ്ഞ പ്രകാരം നിശ്ചയിച്ചിട്ടുള്ള നിരതദ്രവ്യം ലേല സ്ഥലത്ത് അടച്ച് രസീത് വാങ്ങേണ്ടതുമാണ്. ലേലം കഴിഞ്ഞാലുടൻ ലേലം നഷ്ടപ്പെട്ടവർക്ക് നിരതദ്രവ്യം മടക്കി കൊടുക്കുന്നതുമാണ്.

10-7-2012 വൈകുന്നേരം 5 മണിക്ക് മുൻപായി കിട്ടത്തക്കവണ്ണം സീൽ ചെയ്ത കവറിൽ ദർഘാസുകൾ നേരിട്ടോ തപാൽ മുഖേനയോ പോലീസ് ട്രെയിനിംഗ് കോളേജ് പ്രിൻസിപ്പാളിന് സമർപ്പിക്കാവുന്നതാണ്. ദർഘാസുകൾ വെള്ളക്കടലാസിലെഴുതി നിരതദ്രവ്യം പോലീസ് ട്രെയിനിംഗ് കോളേജ് പ്രിൻസിപ്പാളിന്റെ ഓഫീസിൽ മുൻകൂർ അടച്ചതിന്റെ രസീത് അല്ലെങ്കിൽ നിരതദ്രവ്യം പ്രിൻസിപ്പാൾ, പോലീസ് ട്രെയിനിംഗ് കോളേജിന്റെ പേരിൽ ഏതെങ്കിലും ദേശസാൽകൃത ബാങ്കിൽ അടച്ചതിന്റെ ഡിമാന്റ് ഡ്രാഫ്റ്റ് സഹിതം സമർപ്പിക്കാവുന്നതാണ്. ദർഘാസുകൾ അടക്കം ചെയ്തിട്ടുള്ള കവറിനുമുകളിൽ “വാഹന ലേലത്തിനുള്ള ടെണ്ടർ” എന്ന് പ്രത്യേകം രേഖപ്പെടുത്തേണ്ടതാണ്. ദർഘാസുകൾ നൽകിയിട്ടുള്ളവർ ലേലസ്ഥലത്ത് നിർദ്ദിഷ്ട സമയത്ത് ഹാജരാകേണ്ടതാണ്.

ലേലം അവസാനിച്ചാലുടൻ ദർഘാസുകൾ തുറക്കുന്നതും ലേലത്തിലോ ടെണ്ടറിലോ കൂടുതൽ തുക കാണുന്ന ആൾക്ക് ലേലം താൽക്കാലികമായി ഉറപ്പിക്കുന്നതുമാണ്. ലേലം കഴിഞ്ഞാലുടൻ ലേലം/ടെണ്ടർ സംഖ്യയുടെ പകുതി തുക നിരതദ്രവ്യം കഴിച്ച് ലേലം കൊണ്ടയാൾ ലേലസ്ഥലത്തു വച്ച് അടച്ച് രസീത് വാങ്ങേണ്ടതാണ്. ലേലം/ടെണ്ടർ സ്ഥിരപ്പെടുത്തിയ ഉത്തരവ് കിട്ടി 10 ദിവസത്തിനകം ബാക്കി തുകയും നിയമാനുസൃതമായ വിൽപ്പന നികുതിയും അടച്ച് സ്വന്തം ഉത്തരവാദിത്വത്തിൽ വാഹനം നീക്കം ചെയ്യേണ്ടതാണ്.

ഏതെങ്കിലും കാരണത്താൽ ലേലം/ദർഘാസ് സ്ഥിരപ്പെടുത്തിക്കിട്ടുന്നയാൾ ലേലനിബന്ധനകൾ ലംഘിക്കുകയാണെങ്കിൽ ടിയാൻ അടച്ച തുക സർക്കാരിൽ മുതൽകൂട്ടുന്നതും വാഹനം പുനർലേലം ചെയ്യുന്നതുമായിരിക്കും. പുനർലേലത്തിൽ എന്തെങ്കിലും നഷ്ടം സംഭവിച്ചാൽ ആയത് മുൻ ലേലക്കാരനിൽ നിന്ന് ഈടാക്കുന്നതും കൂടുതലായി കിട്ടുന്ന തുകയ്ക്ക് മുൻ ലേലക്കാരൻ അവകാശിയല്ലാത്തതുമാണ്.

മേൽ കാണിച്ചിരിക്കുന്ന വാഹനങ്ങൾ ഏതെങ്കിലും പ്രവൃത്തി ദിവസം ഓഫീസ് സമയത്ത് പി.റ്റി.സി. യിലെ ഡ്രൈവർക്ക് എസ്. ഐ. യുടെ അനുമതിയോടുകൂടി പരിശോധിക്കാവുന്നതാണ്. പോലീസ് ട്രെയിനിംഗ് കോളേജ് പ്രിൻസിപ്പാളിന് യാതൊരു കാരണവും കൂടാതെ ലേലം മാറ്റിവയ്ക്കാവുന്നതും അസ്ഥിരപ്പെടുത്താവുന്നതുമാണ്.

പോലീസ് ട്രെയിനിംഗ് കോളേജ്,  
തിരുവനന്തപുരം.

(ഒപ്പ്)  
പ്രിൻസിപ്പാൾ

#### ലേലം/ദർഘാസ് പരസ്യം

നമ്പർ ജി2-13275/2011/എം.

2012 ഏപ്രിൽ 19.

മലപ്പുറം മേൽമുറി എം.എസ്.പി. ക്യാമ്പിൽ റോഡ് നിർമ്മാണത്തിനായി വിട്ടുനൽകിയ സ്ഥലത്തെ താഴെ പറയുന്ന വൃക്ഷങ്ങൾ 29-5-2012 പകൽ 11 മണിക്ക് എം.എസ്.പി. മേൽമുറി ക്യാമ്പിൽവെച്ച് പരസ്യമായി ലേലം ചെയ്ത് കൊടുക്കുന്നതാണ്.

#### വൃക്ഷങ്ങളുടെ വിവരങ്ങൾ

1. മഴമരം തടി 2.116 m <sup>3</sup> —വിറക്	860	എം.ടി
2. മഴമരം തടി 0.547 m <sup>3</sup> — „	140	„
3. മഴമരം തടി 1.116 m <sup>3</sup> — „	0.630	„
4. തേക്ക് തടി 0.450 m <sup>3</sup> — „	0.220	„
5. പന „	0.280	„
6. പൊടുവണ്ണി 4 എണ്ണം— „	1.840	„

പ്രസ്തുത ലേലത്തിൽ പങ്കെടുക്കുവാൻ ആഗ്രഹിക്കുന്നവർ നിരതദ്രവ്യമായി ` 400 ലേലദിവസം രാവിലെ ലേലസമയത്ത് ലേല സ്ഥലത്ത് അടച്ച് രസീത് വാങ്ങേണ്ടതാണ്. ആയതിനൊപ്പം പ്രസ്തുത ലേലത്തിന് മത്സരസ്വഭാവമുള്ള സീൽ ചെയ്ത ദർഘാസുകളും ക്ഷണിച്ചുകൊള്ളുന്നു. നിരതദ്രവ്യമായ ` 400 ഏതെങ്കിലും ദേശസാൽകൃത ബാങ്കിൽ നിന്നും കമാണ്ടന്റ്, എം. എസ്. പി.-യുടെ പേരിൽ മറാവുന്ന ഡിഡി ആയി ദർഘാസ് ഫോറത്തിനൊപ്പം സമർപ്പിക്കേണ്ടതാണ്. ദർഘാസ് ഫോറം സ്വീകരിക്കുന്ന അവസാന തീയതി 26-5-2012.

ലേലം അവസാനിച്ചാലുടൻ ദർഘാസ് സമർപ്പിച്ച വൃക്ഷങ്ങളുടെ സാന്നിധ്യത്തിൽ ദർഘാസ് തുറക്കുന്നതും ലേലത്തിലോ ദർഘാസിലോ ഏതിലാണോ കൂടുതൽ തുക പ്രസ്തുത വൃക്ഷിക്ക് ലേലം സ്ഥിരപ്പെടുത്തിക്കൊടുക്കുന്നതും ടിയാൻ നിരതദ്രവ്യം ഒഴികെയുള്ള ബാക്കി തുക ഉടൻതന്നെ അടക്കേണ്ടതുമാണ്. ലേലത്തിൽ പങ്കെടുത്ത ലേലം കൊള്ളാത്തവരുടെ നിരതദ്രവ്യം ലേലം കഴിഞ്ഞയുടൻ തിരിച്ച് നൽകുന്നതാണ്.

ലേലം കൊണ്ട വൃക്ഷി മേൽപ്രസ്താവിച്ച ലേല വ്യവസ്ഥകൾക്ക് വിരുദ്ധമായി പ്രവർത്തിക്കുന്നപക്ഷം ലേലം അസ്ഥിരപ്പെടുത്തുന്നതും പുനർലേലം നടത്തുന്നതുമായിരിക്കും. ആയതിൽ എന്തെങ്കിലും നഷ്ടം സംഭവിച്ചാൽ ആദ്യ ലേലം കൊണ്ട വൃക്ഷിയിൽ നിന്നും നഷ്ടപരിഹാരം ഈടാക്കുന്നതുമായിരിക്കും. ലേലം കൊണ്ട വൃക്ഷി സ്വന്തം ചിലവിൽ മരങ്ങൾ നീക്കം ചെയ്യേണ്ടതാണ്. ലേലദിവസത്തിന് മുൻപുള്ള പ്രവൃത്തി ദിവസങ്ങളിൽ രാവിലെ 11 മണിമുതൽ 4 മണി വരെയുള്ള സമയങ്ങളിൽ മേൽമുറി ക്യാമ്പിലെ ഓഫീസർ കമാണ്ടന്റിന്റെ സാന്നിധ്യത്തിൽ പ്രസ്തുത മരങ്ങൾ പരിശോധിക്കാവുന്നതാണ്.

യാതൊരു കാരണവും കാണിക്കാതെ ലേലം മാറ്റിവെക്കുന്നതിനും അസ്ഥിരപ്പെടുത്തുന്നതിനും ഉള്ള അധികാരം എം. എസ്. പി. കമാണ്ടന്റിൽ നിക്ഷിപ്തമായിരിക്കും.

കമാണ്ടന്റിന്റെ ഓഫീസ്,  
മലബാർ സ്പെഷ്യൽ പോലീസ്,  
മലപ്പുറം.

(ഒപ്പ്)  
കമാണ്ടന്റ്.